



बिहार गजट

असाधारण अंक

बिहार सरकार द्वारा प्रकाशित

16 आश्विन 1937 (श10)

(सं0 पटना 1182) पटना, वृहस्पतिवार, 8 अक्टूबर 2015

बिहार राज्य धार्मिक न्यास पर्षद

अधिसूचना

3 अगस्त 2015

सं० 1421—रोहतास जिलान्तर्गत श्री शिव मंदिर, ग्राम+पो0+थाना— करगहर पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं० 3317 है।

इस न्यास की व्यवस्था श्री देव भूषण मिश्र के द्वारा की जा रही थी। पर्षद को सूचना मिली कि श्री देव भूषण मिश्र का निधन दिनांक 01/08/2013 को हो गया है। न्यास के अधिकांश सदस्यों मृत्यु हो चुकी है। आवेदन के साथ मृत्यु प्रमाण पत्र भी संलग्न किया गया है। इसके उपरान्त भी न्यास की व्यवस्था हेतु न्यास समिति के गठन हेतु पर्षद कार्यालय को प्राप्त हुआ।

उपरोक्त तथ्यों के आलोक में पर्षदीय पत्रांक—1678, दिनांक 03/03/15 द्वारा अंचल पदाधिकारी, करगहर, जिला—रोहतास से उक्त न्यास की वस्तुस्थिति को जांच कर, न्यास समिति के गठन हेतु ग्यारह स्वच्छ छवि के हिन्दू सज्जनों के नाम की मांग की गयी। अंचल पदाधिकारी, करगहर ने अपने पत्रांक—613, दिनांक 08/06/15 द्वारा छवि स्वच्छ के हिन्दू सज्जन जिनकी कोई आपराधिक छवि नहीं है, तथा न्यास से प्रत्यक्ष या परोक्ष रूप से लाभांवित नहीं होते हैं एवं सभी वर्गों का प्रतिनिधित्व करते हैं की सूची पर्षद को प्रेषित की।

अतः उपरोक्त परिस्थिति को देखते हुए इस न्यास की सुचारु प्रबंधन एवं सम्यक विकास हेतु बिहार राज्य धार्मिक न्यास अधिनियम की धारा—32 के अन्तर्गत एक योजना का निरूपण आवश्यक प्रतीत होता है।

अतः बिहार हिन्दू धार्मिक न्यास अधिनियम 1950 की धारा—32 में धार्मिक न्यास पर्षद को प्रदत्त अधिकार जो धार्मिक न्यास की उप विधि सं० 43 (द) के तहत अध्यक्ष को प्राप्त है, का प्रयोग करते हुए “श्री शिव मंदिर, ग्राम+पो0+थाना— करगहर, रोहतास” के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति गठित की जाती है।

1. अधिनियम की धारा— 32 के तहत निरूपित इस योजना का नाम “श्री शिव मंदिर न्यास योजना, ग्राम+पो0+थाना— करगहर, रोहतास” होगा तथा इसके कार्यान्वयन एवं संचालन के लिए गठित न्यास समिति का नाम “श्री शिव मंदिर न्यास योजना समिति, ग्राम+पो0+थाना— करगहर, रोहतास” होगी, जिसमें न्यास की समग्र चल—अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा—पाठ एवं साधु—सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।
4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।
6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।
7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।
8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की जाती है:-

(1)	श्री विजय कुमार पाण्डेय पिता- श्री पारसनाथ पाण्डेय	—	अध्यक्ष
(2.)	श्री अरविन्द कुमार पाण्डेय पिता- श्री चन्द्रमा पाण्डेय	—	सचिव
(3)	श्री विवेकानन्द पाण्डेय पिता- स्व० रामवचन पाण्डेय	—	कोषाध्यक्ष
(4)	श्री सुनील पाण्डेय पिता- श्री जीतनारायण पाण्डेय	—	सदस्य
(5)	श्री राजवंश सिंह यादव पिता- स्व० रामकृत सिंह यादव	—	सदस्य
(6)	श्री राम प्रवेश पाण्डेय पिता- स्व० सनमुख पाण्डेय	—	सदस्य
(7)	श्री केदार राम पिता- श्री बेचू राम	—	सदस्य
(8)	श्री परमेश्वर पाण्डेय पिता- स्व० सुदर्शन पाण्डेय	—	सदस्य
(9)	श्री राजू सेठ पिता- स्व० रामनाथ सेठ	—	सदस्य
(10)	श्री गोपाल पाण्डेय पिता- श्री वैजनाथ पाण्डेय	—	सदस्य
(11)	श्री गणेश केशरी पिता- श्री सीताराम केशरी	—	सदस्य

सभी ग्राम- करगहर, थाना+पो०- करगहर, जिला- रोहतास।

12. इस न्यास समिति का कार्यकाल अधिसूचना निर्गत होने की तिथि से अगले 05 वर्ष तक लागू रहेगी, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर आगे बढ़ाने पर विचार किया जा सकेगा एवं कार्य असंतोषप्रद पाये जाने पर न्यास समिति भंग की जा सकती है।

आदेश से,
किशोर कुणाल,
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1182-571+10-डी०टी०पी०।

Website: <http://egazette.bih.nic.in>